

RIŻOLUZZJONI ⁽¹⁾**dwar l-isfidi, l-impenn potenzjali u għid fil-kooperazzjoni fl-enerġija effiċjenti u fis-sorsi li jiġġeddu fi hdan is-Shubija tal-Lvant**

(2015/C 315/03)

L-ASSEMBLEA PARLAMENTARI EURONEST,

- wara li kkunsidrat l-Att Kostitwenti tal-Assemblea Parlamentari EURONEST tat-3 ta' Mejju 2011,
- wara li kkunsidrat id-Dikjarazzjoni Kongunta tas-Summit tas-Shubija tal-Lvant li sar f'Vilnius fit-28 u d-29 ta' Novembru 2013,
- wara li kkunsidrat il-konklużjonijiet tal-Kunsill Ewropew tal-24 ta' Ottubru 2014 dwar qafas ta' politika għall-klima u l-enerġija għall-2030,
- wara li kkunsidrat id-deċiżjonijiet tal-Konferenza tan-Nazzjonijiet Uniti dwar it-Tibdil fil-Klima li saret f'Varsavja mill-11 sat-22 ta' Novembru 2013,
- wara li kkunsidrat ir-riżoluzzjoni tal-Parlament Ewropew tal-5 ta' Frar 2014 dwar qafas għall-politika dwar il-klima u l-enerġija sal-2030 ⁽²⁾,
- wara li kkunsidrat ir-riżoluzzjoni tal-Parlament Ewropew tal-21 ta' Mejju 2013 dwar sfidi u opportunitajiet attwali għall-enerġija rinnovabbli fis-suq intern Ewropew tal-enerġija ⁽³⁾,
- wara li kkunsidrat ir-riżoluzzjoni tal-Parlament Ewropew tal-14 ta' Marzu 2013 dwar il-“Pjan Direzzjonali għall-Enerġija 2050, futur b'enerġija” ⁽⁴⁾,
- wara li kkunsidrat ir-riżoluzzjoni tal-Parlament Ewropew tat-12 ta' Ġunju 2012 bit-titolu “Il-kooperazzjoni fil-qasam tal-politika dwar l-enerġija ma' pajjiżi lil hinn mill-fruntieri tagħna: Approċċ strateġiku għal provvista sikura, sostenibbli u kompetittiva tal-enerġija” ⁽⁵⁾,
- wara li kkunsidrat ir-riżoluzzjoni tal-Parlament Ewropew tas-26 ta' Novembru 2014 dwar il-Konferenza tan-Nazzjonijiet Uniti dwar it-Tibdil fil-Klima f'Lima li tappella għal mira vinkolanti ta' effiċjenza enerġetika ta' 40 % skont il-potenzjal kosteffikaċi ġenerali tat-titjib fl-effiċjenza tal-enerġija ⁽⁶⁾,
- wara li kkunsidrat il-komunikazzjoni tal-Kummissjoni tat-23 ta' Lulju 2014 bit-titolu “L-Effiċjenza Enerġetika u l-kontribut tas-sigurtà tal-enerġija u l-Qafas 2030 għall-politika dwar il-klima u l-enerġija” (COM(2014)0520),
- wara li kkunsidrat il-komunikazzjoni tal-Kummissjoni tat-22 ta' Jannar 2014 bit-titolu “Qafas ta' politika għall-klima u l-enerġija fil-perjodu ta' bejn l-2020 u l-2030” (COM(2014)0015),
- wara li kkunsidrat il-komunikazzjoni tal-Kummissjoni tat-8 ta' Marzu 2011 bit-titolu “Pjan direzzjonali għal ekonomija kompetittiva b'livell baxx ta' emissjonijiet tal-karbonju fl-2050” (COM(2011)0112),
- wara li kkunsidrat id-Direttiva 2012/27/UE dwar l-effiċjenza fl-enerġija,
- wara li kkunsidrat id-Direttiva 2009/28/KE tal-Parlament Ewropew u tal-Kunsill tat-23 ta' April 2009 dwar il-promozzjoni tal-użu tal-enerġija minn sorsi rinnovabbli u li temenda u sussegwentement thassar id-Direttivi 2001/77/KE u 2003/30/KE,

⁽¹⁾ Adottata s-17 ta' Marzu 2015 f'Jerevan, l-Armenja.

⁽²⁾ Testi adottati, P7_TA(2014)0094.

⁽³⁾ Testi adottati, P7_TA(2013)0201.

⁽⁴⁾ Testi adottati, P7_TA(2013)0088.

⁽⁵⁾ Testi adottati, P7_TA(2012)0238.

⁽⁶⁾ Testi adottati, P8_TA(2014)0063.

- wara li kkunsidrat id-Dokumenti ta' Strategija Nazzjonali għall-Energija tal-Armenja, l-Azerbajġan, il-Bjelorussja, il-Georgja, il-Moldova u l-Ukraina għall-perjodi sal-2020 u l-2030,
 - wara li kkunsidrat l-oġġettivi ewlenin u l-programm ta' hidma 2014-2017 tas-Shubija tal-Lvant: Pjattaforma 3 - Sigurtà tal-enerġija,
 - wara li kkunsidrat l-istabbiliment tas-Shubija għall-Ambjent u l-Effiċjenza tal-Energija fl-Ewropa tal-Lvant (E5P) fl-2009,
 - wara li kkunsidrat ir-Rapport Annwali tal-2013 dwar l-attivitajiet tal-Komunità tal-Energija lill-Parlament Ewropew u lill-parlamenti nazzjonali u r-Rapport Annwali tal-24 ta' Settembru 2014 dwar l-attivitajiet tal-Komunità tal-Energija fl-2014,
- A. billi d-domanda globali għall-enerġija qed tiżdied kontinwament, b'mod komparabbli ma' dik tal-popolazzjoni, l-attività tal-bniedem u l-iżvilupp tat-teknoloġija, u din twassal biex tintensifika l-kompetizzjoni globali għar-riżorsi tal-fjuwils fossili, u b'hekk qed titpoġġa friskju l-provvista tal-enerġija tal-ifqar ekonomiji;
- B. billi kien hemm tħassib dwar it-tibdil fil-klima, dwar id-domanda dejjem tikber għall-enerġija u l-inċertezzi fis-swieq globali taż-żejt u tal-gass, li jwassal għal riflessjoni kemm min-naħa tal-pajjiżi produttori kif ukoll minn naħa tal-pajjiżi konsumaturi dwar it-fassil ta' strateġiji ta' benefiċċju reċiproku li jittrasformaw is-setturi tal-enerġija f'setturi ġodda b'emissjonijiet baxxi, tas-sejba ta' ekwilibriji ġodda fost diversi sorsi tal-enerġija, l-harsien ta' provvista affidabbli u sikura, u l-illimitar tal-konsum tal-enerġija;
- C. billi l-konsum tal-enerġija huwa mistenni li jikber fir-reġjun tal-Ewropa tal-Lvant b'veloċità oghla mill-medja tal-UE, bhala parti minn tendenza ġenerali li takkumpanja l-iżvilupp ekonomiku u soċjali tar-reġjun; billi l-pajjiżi shab Ewropej tal-Lvant bħalissa jużaw tliet darbiet aktar enerġija mill-medja tal-Istati Membri tal-UE, u l-potenzjal mhux sfruttat tal-effiċjenza enerġetika tagħhom jibqa' kbir;
- D. billi huwa għalhekk fl-interess ekonomiku, soċjali u ambjentali kemm tal-UE kif ukoll tal-pajjiżi shab Ewropej tal-Lvant li jitnaqqsu l-emissjonijiet tad-diossidu tal-karbonju li joriġinaw mill-użu ta' karburanti fossili, li jiġu żviluppati sorsi tal-enerġija alternattivi u kosteffiċjenti, u li tiżdied l-effiċjenza tal-enerġija;
- E. billi d-djalogu reġjonali dwar il-politika tal-enerġija fis-Shubija tal-Lvant intensifika f'dawn l-aħħar snin, li jkopri l-konverġenza tas-swieq tal-enerġija, id-diversifikazzjoni tal-provvista u tat-tranzitu tal-enerġija, l-iżvilupp ta' sorsi sostenibbli tal-enerġija, kif ukoll l-infrastrutturi ta' interess komuni u reġjonali;
- F. billi l-Konferenza dwar il-Bidla fil-Klima tan-NU li saret f'Varsavja f'Novembru 2013 immarkat pass importanti 'l quddiem bil-ħsieb li jintlaħaq ftehim universali ġdid dwar il-klima fl-2015, li jkun ibbażat b'mod partikolari fuq politiki u miżuri biex jitnaqqsu l-emissjonijiet tad-dijossidu tal-karbonju minn sistemi tal-enerġija;
- G. billi l-miżuri għall-effiċjenza enerġetika u għall-iffrankar tal-enerġija, flimkien ma' użu akbar ta' sorsi rinnovabbli, jikkontribwixxu wkoll għat-tnaqqas ta' forom multipli ta' dipendenza fuq l-enerġija, inklużi dawk finanzjarji, teknoloġiċi u d-dipendenza fuq il-fjuwil fis-setturi nukleari u tal-fossili, l-akkwiżizzjoni u s-sjieda ta' infrastruttura tal-enerġija strateġika, u investimenti f'proġetti tal-enerġija minn partijiet terzi mhux affidabbli f'pajjiżi tal-UE u f'pajjiżi shab Ewropej tal-Lvant;
- H. billi ż-żieda fis-sehem ta' sorsi rinnovabbli tista' twassal għal ekonomizzar sostanzjali, kif jidher fil-kont tal-enerġija esterna tal-UE f'dawn l-aħħar snin (tnaqqis ta' EUR 30 biljun fl-2012);
- I. billi l-istat degradat tas-settur tal-bini residenzjali, tal-infrastruttura tat-trażmissjoni u tad-distribuzzjoni tal-enerġija li ntwiret mill-passat johloq sfidi serji hafna għall-effiċjenza tal-enerġija u l-iffrankar tal-enerġija f'hafna pajjiżi tal-UE u pajjiżi shab Ewropej tal-Lvant;
- J. billi l-UE adottat qafas għall-politika dwar il-klima u l-enerġija għall-2030, li jstabbilixxi sett ta' oġġettivi, jiġifieri, biex jitnaqqsu l-emissjonijiet tal-gassijiet b'effett ta' serra b'40 % meta mqabbla mal-livelli tal-1990, biex jiżdied is-sehem tal-enerġija rinnovabbli kkunsmat fl-UE għal 27 %, u li tittejjeb l-effiċjenza tal-enerġija b'mill-inqas 27 % meta mqabbla mal-previżjonijiet għall-2030;

- K. billi l-implimentazzjoni shiha tal-pakkett attwali kif ukoll tat-tieni pakkett dwar il-klima u l-enerġija u l-legiżlazzjoni suċċessivi tal-UE fil-qasam tal-effiċjenza enerġetika hija r-responsabbiltà tal-Istati Membri kollha tal-UE, u l-istess japplika fir-rigward tal-pajjiżi shab Ewropej tal-Lvant f'termini ta' legiżlazzjoni trasposta; billi n-nuqqas ta' traspożizzjoni korretta u f'waqtha jista' jipperikola s-sigurtà ta' Stati Membri individwali tal-UE jew tal-UE u tal-pajjiżi shab Ewropej tal-Lvant kollha kemm hi;
- L. billi l-UE fl-2009 adottat id-Direttiva dwar l-enerġija rinnovabbli li tistabbilixxi miri nazzjonali obligatorji li għandhom jinkisbu permezz tal-promozzjoni tal-użu ta' enerġija rinnovabbli; billi fl-2012 adottat ukoll direttiva dwar l-effiċjenza enerġetika li tahtha, l-Istati Membri jridu jimplimentaw miżuri vinkolanti għall-iffrankar tal-enerġija, b'mod partikolari obbligi tar-rinnovazzjoni annwali ta' 3 % tal-bini tal-gvern u għall-kumpaniji tal-enerġija biex jitnaqqas il-konsum tal-enerġija fil-livell tal-konsumatur;
- M. billi l-pajjiżi shab Ewropej tal-Lvant kienu involuti fl-adozzjoni u l-implimentazzjoni ta' oqfsa legali u ta' politika għall-enerġija rinnovabbli u l-effiċjenza tal-enerġija, inkluż permezz ta' relazzjonijiet kuntrattwali ta' xi whud minnhom eżistenti fi hdan it-Trattat dwar il-Komunità tal-Enerġija; billi, madankollu, l-isforzi tagħhom huma mxejjla minn monitoraġġ insuffiċjenti u l-kapaċità teknika u min-nuqqas ta' investment u strumenti għall-implimentazzjoni tagħhom;
- N. billi fl-2013, l-Armenja, il-Ġeorgja u l-Moldova dahlu fis-Shubija għall-Ambjent u l-Effiċjenza tal-Enerġija fl-Ewropa tal-Lvant (E5P), li giet stabbilita l-ewwel mal-Ukraina u li għandha l-għan li tippromwovi l-effiċjenza tal-enerġija u l-investimenti ambjentali fil-pajjiżi tas-Shubija tal-Lvant;
- O. billi, għalkemm il-kriżi ekonomika globali kellha impatt negattiv fuq l-investment għall-iffrankar tal-enerġija u l-enerġiji rinnovabbli, l-istituzzjonijiet finanzjarji internazzjonali xorta għad għandhom rwol sinifikanti permezz tal-ingranaġġ ta' fondi nazzjonali u self għal investment fl-użu sostenibbli tal-enerġija u l-iżvilupp ta' enerġija rinnovabbli;
- P. billi l-UE u l-pajjiżi shab Ewropej tal-Lvant għandhom iqisu l-kompetittività ġenerali tal-ekonomiji tagħhom u setturi tal-enerġija, meta jfasslu politiki adegwati biex jimponu obbligi dwar l-effiċjenza enerġetika f'setturi industrijali, l-iżvilupp ta' enerġija rinovabbli u l-integrazzjoni ta' dawn f'taħlitiet ta' enerġija nazzjonali;
- Q. billi l-Ukraina u l-Moldova nqas fil-Komunità tal-Enerġija fl-2011 u kienu għalhekk obligati jitrassponu, inter alia, id-Direttiva dwar ir-Rendiment tal-bini fl-użu tal-Enerġija (sat-30 ta' Settembru 2012), id-Direttiva dwar it-Tikkettar Enerġetiku (sa tmiem l-2011), id-Direttiva dwar is-Servizzi tal-Enerġija (sa tmiem l-2011), u Direttiva dwar l-enerġija minn sorsi rinnovabbli (sa tmiem l-2013); billi l-Ġeorgja qed tinnegozja biex issir membru shih tal-Komunità tal-Enerġija fl-2015;

Il-kisba ta' progress u ta' riżultati għall-enerġija rinnovabbli u l-effiċjenza fl-użu tal-enerġija

1. Taqbel mal-fehma tal-partecipanti tas-Summit ta' Vilnius dwar is-Shubija tal-Lvant dwar l-importanza strateġika u tal-htieġa ta' kooperazzjoni aktar mill-qrib fl-oqsma tal-ambjent u t-tibdil fil-klima bhala prijoritajiet għal azzjoni; tilqa' l-involviment tal-partecipanti fis-Summit fl-iżvilupp ta' ftehim universali godda dwar il-klima li għandu jiġi adottat waqt il-Konferenza tan-NU dwar il-Bidla fil-Klima li se ssir fl-2015 f'Parigi; tenfasizza l-interess komuni fit-tishih tal-kooperazzjoni bilaterali u multilaterali fi hdan is-Shubija tal-Lvant fil-qasam tal-enerġija, sabiex jintlahqu l-oġettivi tal-politika dwar il-bidla fil-klima;
2. Tilqa' l-progress li rriżulta mis-Summit ta' Vilnius, u tistieden lill-partecipanti fis-summit li se jsir f'Mejju 2015 f'Riga biex jieħdu aktar passi 'l quddiem fil-kooperazzjoni fil-qasam tal-enerġija taht is-Shubija tal-Lvant; jiddispijaciha li, f'każijiet speċifiċi, il-kummerċ bilaterali dwar l-enerġija intuża bhala strument ta' pressjoni politika mill-Federazzjoni Russa; tenfasizza l-htieġa ta' żvilupp ulterjuri fil-kooperazzjoni bejn l-UE u l-pajjiżi shab tagħha għat-tishih tas-sigurtà reciproka tal-enerġija u biex tagħmilhom aktar indipendenti u reżiljenti għal pressjoni esterna;
3. Tenfasizza l-importanza li tinghata prijorità politika għolja biex jinkiseb progress fl-iżvilupp tal-enerġija rinnovabbli u l-effiċjenza enerġetika sabiex nimxu lejn sistema tal-enerġija b'emissjonijiet baxxi, biex jitnaqqsu r-riskji li jirriżultaw mit-tibdil fil-klima u biex tiġi promossa enerġija sikura, sostenibbli u għal but ta' kulhadd għall-benefiċċju tal-ekonomiji u taċ-ċittadini tagħna;

4. Tenfasizza li l-infrastrutturi eżistenti antiki, "konnessjonijiet nieqsa" u sehem akbar ta' enerġija rinnovabbli fil-produzzjoni u l-konsum tal-enerġija kollha jindikaw il-htieġa għal investiment fuq skala kbira biex tiġi żviluppata infrastruttura adegwata għat-trażmissjoni u l-ħżin tal-elettriku; tistieden lill-UE u lill-pajjiżi shab Ewropej tal-Lvant issaħhu l-kooperazzjoni reġjonali u jinkoraġġixxu l-modernizzar tal-grids tal-enerġija, permezz, b'mod partikolari, tal-iżvilupp u l-promozzjoni ta' "grids intelligenti" u tal-bini ta' interkonnessjoni ġdida u ta' infrastrutturi transkonfinali; tenfasizza li dawn l-investimenti għandhom jiġu kkomplementati b'miżuri għal bidliet fl-imġiba, l-iffrankar tal-enerġija u appoġġ tal-konsumatur b'saħħtu, filwaqt li tenfasizza l-benefiċċji ta' bidla minn fjuwils fossili għal enerġija li terga' tiġġedded, b'mod partikolari fis-settur tat-tishin; tenfasizza wkoll l-importanza tal-iżvilupp ta' netwerk backbone tal-Internet sabiex jiġu appoġġati operazzjonijiet tal-grid intelligenti, kif ukoll l-iżguraw tas-sigurtà ċiberne-tika tal-infrastrutturi kritiċi;
5. Tinnota li ċerti sorsi ta' enerġija rinnovabbli huma intermittenti u tqis, f'dan ir-rigward, li iktar man-netwerks tal-elettriku jinstabu kullimkien, aktar ma jkunu jistgħu jintużaw sorsi ta' enerġija ġeografikament imbiegħda, u b'hekk ikun jista' jintlaħaq bilanċ fil-produzzjoni jew fin-nuqqas ta' disponibbiltà tal-faċilitajiet tal-enerġija rinnovabbli;
6. Tenfasizza r-rwol tal-effiċjenza tal-enerġija tal-binjiet u l-importanza li ssehh rinnovazzjoni tal-bini li mhux effiċjenti f'termini ta' enerġija fi shubija mal-UE sabiex tiġi massimizzata l-effiċjenza tal-enerġija tagħhom;
7. Tqis li l-iżvilupp tal-enerġija rinnovabbli għandu jimxi id f'id ma' appoġġ għal kapaċitajiet ta' ħżin, u kapaċitajiet ta' riżerva ta' enerġija flessibbli, u tenfasizza l-htieġa għal miżuri ta' effiċjenza enerġetika biex tiġi żgurata provvista ta' elettriku f'perjodi ta' domanda għolja; thegġeġ lill-UE u lill-pajjiżi shab Ewropej tal-Lvant biex jappoġġaw u jiffaċilitaw it-twaqqif ta' shubiji ġodda biex jiżguraw it-trasferiment ta' teknoloġija fl-oqsma ta' ġestjoni tad-domanda, tal-grids intelligenti u tat-teknoloġiji tal-ħżin; titlob għall-kooperazzjoni mtejba bejn l-UE u l-pajjiżi shab tagħha fi sforz kongunt biex jintlaqgħu l-attakki ta' kull tip kontra l-infrastrutturi kritiċi;
8. Tenfasizza l-problemi li jaffettwaw lill-komunitajiet rurali fil-pajjiżi shab Ewropej tal-Lvant relatati mal-gassifikazzjoni, peress li attwalment dawn il-Komunitajiet għadhom jiddependu fuq riżorsi naturali li ġejjin mill-foresti, li qed iwasslu għal deforestazzjoni massiva u għal degradazzjoni tal-foresti fuq skala li tammonta għal madwar wiehed minn kull hamsa tal-emissjonijiet ġġenerati mill-bniedem;
9. Tirrakkomanda li l-UE u l-pajjiżi shab Ewropej tal-Lvant tagħha jrawmu u jittestjaw netwerks ta' produzzjoni u ta' distribuzzjoni ta' enerġija rinnovabbli lokali u decentralizzata, li tohloq sistema tal-enerġija aktar reżiljenti, ibbilanċjata u demokratika, ittejjeb is-sigurtà tal-enerġija, tipprovi opportunitajiet kummerċjali u tkopri l-bżonnijiet tal-komunitajiet u tas-swieq lokali;
10. Tistieden lill-Istati Membri tal-UE u lill-imsieħba tagħhom biex iżidu l-kapaċità għat-tfittxija għal kooperazzjoni fl-enerġija alternattiva ma' investituri privati fl-estrazzjoni ta' gass tax-shale li huwa organikament rikku, li johloq vantaġġ qawwi lill-pajjiżi dipendenti mill-importazzjoni tal-enerġija biex ikunu jifilhu aktar pressjoni politika esterna;
11. Tenfasizza li l-potenzjal tal-iffrankar enerġetiku jikkonċerna s-setturi kollha tal-ekonomija, inklużi l-industrija, l-agrikoltura, il-bini (b'mod partikolari fir-rigward ta' livelli għoljin ta' effiċjenza tal-enerġija ta' bini residenzjali), it-trasport u s-servizzi; temmen li l-progress lejn l-effiċjenza enerġetika għandu jkun ibbażat fuq deċiżjonijiet dwar l-implimentazzjoni effettiva ta' miżuri ffinanzjati b'mod intelligenti li jsiru permezz ta' katina kumplessa ta' partijiet interessati, li jvarjaw minn dawk li jfasslu l-politika għal produttori tal-enerġija u l-konsumaturi individwali;
12. Tenfasizza li l-bidla lejn ekonomija iktar effiċjenti fl-enerġija għandha wkoll taċċellera l-firxa ta' soluzzjonijiet teknoloġiċi innovattivi u ttejjeb il-kompetittività tal-industrija, filwaqt li jiġi xprunat it-tkabbir ekonomiku u jinholqu impjiegi ta' kwalità għolja f'numru ta' setturi relatati mal-effiċjenza fl-enerġija;
13. Tenfasizza li l-politiki dwar l-effiċjenza enerġetika għandhom ikunu bbażati fuq analiżi dettaljata tal-użu tal-enerġija, tas-swieq u tat-teknoloġiji u l-identifikazzjoni ta' setturi u l-opportunitajiet fejn l-azzjonijiet jistgħu potenzjalment iħallu l-akbar titjib; titlob, f'dan ir-rigward, li l-Istati Membri tal-UE u l-pajjiżi shab Ewropej tal-Lvant isawru l-politiki dwar l-effiċjenza enerġetika, bil-ghan, bhala prijorità, tat-tnehhija tal-ostakoli għal investimenti ta' effiċjenza, l-istabiliment u l-implimentazzjoni gradwali ta' standards ta' prestazzjoni fis-setturi kollha b'użu intensiv tal-enerġija, inkluża l-industrija, iż-żieda tar-rati tat-taxxi fuq il-prodotti u t-tagħmir li huwa l-aktar ineffiċjenti fejn jeżistu alternattivi aktar effiċjenti fejn tidhol l-enerġija, u l-holqien ta' mudelli ta' finanzjament li huma aċċessibbli għal unitajiet domestiċi privati;

14. Tenfasizza l-importanza li jiġu kkompletati proġetti distrettwali ta' tishin fil-pajjiżi shab Ewropej tal-Lvant, li jiżguraw li kull proġett ta' rinnovazzjoni jew ta' kostruzzjoni huwa żviluppat b'effiċjenza enerġetika bhala prijorità;

Il-harsien tal-kundizzjonijiet ta' qafas xierqa għal żvilupp sostenibbli ta' enerġija rinnovabbli u l-istimolu tal-effiċjenza tal-enerġija

15. Tappoġġja l-oġġettivi ta' zieda fl-gharfien pubbliku tal-enerġija rinnovabbli fil-pajjiżi shab Ewropej tal-Lvant, u tirri-konoxxi li fil-preżent, il-Komunità tan-negozju f'dawk il-pajjiżi m'għandhiex tagħrif dwar il-produzzjoni tal-enerġija rinnovabbli u l-mezzi ta' partecipazzjoni fi proġetti ta' investment; tenfasizza r-rwol ta' istituzzjonijiet finanzjarji internazzjonali fil-mobilizzazzjoni ta' fondi nazzjonali u self għal investment fl-użu ta' enerġija sostenibbli u l-iżvilupp ta' enerġija rinnovabbli;
16. Tappoġġja l-oġġettivi tal-programm ta' hidma tal-Pjattaforma tas-Shubija tal-Lvant dwar is-Sigurtà tal-Enerġija għall-2014-2017, u b'mod partikolari dak ta' kooperazzjoni msahha fl-implimentazzjoni tal-leġizlazzjoni dwar l-effiċjenza fl-enerġija u l-enerġija rinnovabbli u l-promozzjoni tal-investimenti;
17. Tenfasizza li l-oqfsa regolatorji għas-sorsi ta' enerġija rinnovabbli u l-effiċjenza tal-enerġija huma ta' importanza kbira minhabba li deċiżjonijiet ta' investment f'dawn l-oqfsa huma l-aktar milquta minn awtorizzazzjonijiet amminis-trattivi; tirrakkomanda li l-gvernijiet tal-Istati Membri tal-UE u l-pajjiżi shab Ewropej tal-Lvant jiżguraw it-trasparenza, il-konsistenza u l-kontinwità fit-tfassil ta' oqfsa ġuridici, finanzjarji u regolatorji sabiex tissahha il-fiducja tal-inves-tituri u jinqasam l-gharfien regolatorju u l-ahjar Prattiki; tenfasizza li l-Kummissjoni għandha tkun viġilanti u tiżgura li l-investimenti fl-enerġija u d-deċiżjonijiet politiċi f'kwalunkwe mill-Istati Membri tal-UE ma jdgħajfux is-sigurtà tal-enerġija fi Stati Membri oħra jew f'pajjiżi shab Ewropej tal-Lvant;
18. Tistieden lill-Kummissjoni tirrevedi d-Direttiva dwar l-Effiċjenza Enerġetika sabiex jiġu estiżi l-iskemi ta' obbligu tal-effiċjenza enerġetika lil hinn mill-2020 u tipproponi d-direttiva riveduta b'miri għall-2030 għal adozzjoni finali mill-Komunità tal-Enerġija;
19. Tappoġġja l-approssimazzjoni tal-pajjiżi shab Ewropej tal-Lvant mal-leġizlazzjoni tal-UE u l-istandards rilevanti għall-enerġija rinnovabbli u l-effiċjenza tal-enerġija, speċjalment fil-qafas tal-Komunità tal-Enerġija, u l-implimentazzjoni ta' strateġiji nazzjonali u pjanijiet ta' azzjoni relatati; tenfasizza, f'dan ir-rigward, l-importanza tal-leġizlazzjoni li twessa' l-aċċess għal swieq nazzjonali tal-enerġija rinnovabbli għall-investituri barranin u jiġi ffaċilitat il-kummerċ tal-enerġija fost il-partijiet nazzjonali u lokali; tenfasizza li l-investituri domestiċi u barranin għandhom igawdu minn trattament ugwali fir-rigward tal-aċċess għal swieq tal-enerġija rinnovabbli; tistenna proposti leġiżlattivi għat-tkomplija tat-tkabbir ta' sorsi ta' enerġija li jiġġeddu u l-produzzjoni tal-enerġija minn sorsi rinnovabbli lil hinn mill-2020; tilqa' l-fatt li l-pajjiżi shab Ewropej tal-Lvant li adottaw programmi nazzjonali tal-effiċjenza fl-enerġija f'fissaw miri kwantifikati, rigward, b'mod partikolari, t-tnaqqis tal-intensità tal-enerġija, t-tnaqqis tal-emissjonijiet tad-dijossidu tal-karbonju u t-telf tas-shana fis-settur tal-akkomodazzjoni; tenfasizza li l-miri għall-effiċjenza enerġetika ma ntlahqux u għandhom jiġu riveduti perjodikament u għandhom jiġu stabbiliti strateġiji godda sabiex jiġi żgurat li jintlahqu kemm fl-UE kif ukoll fil-pajjiżi shab;
20. Hija tal-fehma li huma meħtieġa sistemi aktar koerenti ta' appoġġ għall-enerġija rinnovabbli sabiex tinbena l-kapaċità rinnovabbli b'mod effiċjenti, b'mod partikolari għal teknoloġiji innovattivi fis-setturi tax-xemx, tar-riħ u tal-bijomassa, iżda li dawn m'għandhomx jagħtu lok għal sussidji eċċessivi u għandhom jitneħħew b'mod gradwali hekk kif it-teknoloġiji huma maturi;
21. Tenfasizza r-rwol li s-settur tat-trasport jista' jkollu fit-tnaqqis tal-emissjonijiet permezz tal-integrazzjoni tal-miri tal-enerġija rinnovabbli fil-programmi ta' hidma tat-trasport pubbliku;
22. Thegħeġ lill-UE u lill-pajjiżi shab Ewropej tal-Lvant biex jistabbilixxu mudelli ta' finanzjament godda biex tiżdied l-enerġija rinnovabbli u l-iffrankar tal-enerġija li jiddependu anqas fuq finanzjament pubbliku u aktar fuq finanzjament privat;
23. Titlob li jsiru studji ta' valutazzjoni speċifiċi għall-pajjiż fuq il-konsum tal-enerġija sabiex tistabbilixxi strateġija biex jiġu ottimizzati investimenti li jżidu l-effiċjenza u jnaqqsu l-ispejjeż u d-dipendenza fuq l-importazzjonijiet fuq medda twila ta' żmien; Thegħeġ aktar investment privat u pubbliku fir-rinnovazzjoni ta' bini residenzjali ineffiċjenti fl-użu tal-enerġija fl-UE u fil-pajjiżi shab tagħha;

24. Tfakkar fir-rakomandazzjoni taghha li l-Istati Membri tal-UE u s-shab Ewropej tal-Lvant jiffacilitaw l-istabbiliment ta' trattament preferenzjali għall-kummerċ fl-enerġija ġġenerata minn sorsi rinnovabbli, jiġifieri taht mekkaniżmi u kundizzjonijiet ipprovduti mid-Direttiva 2009/28/KE;
25. Tilqa' b'sodisfazzjon il-fatt li, fi hdan il-qafas tad-direttiva dwar is-sorsi ta' enerġija rinnovabbli (RES) trasposta, l-Ukraina kwazi rduppjat is-sehem ta' RES fil-konsum finali taghha, minn 2,99 % fl-2012 għal 3,96 % fl-2013;

L-inkoraġġiment ta' approċċi komuni għat-tfassil tal-politika u tat-tishih ta' kooperazzjoni multilaterali f'enerġiji rinnovabbli u fl-effiċjenza enerġetika fi hdan is-Shubija tal-Lvant

26. Tenfasizza li, filwaqt li l-ghanijiet tal-politika tal-enerġija ġew stabbiliti u kkoordinati fil-livell tal-UE, l-Istati Membri tal-UE jridu jagħzlu strateġiji xierqa skont l-istruttura ta' swieq nazzjonali taghhom tal-enerġija; tirrakkomanda li l-Istati Membri tal-UE u l-pajjiżi shab Ewropej tal-Lvant jimpenjaw ruhhom f'aktar skambji u kooperazzjoni fir-riċerka u t-tfassil tal-politika fir-rigward tas-sorsi ta' enerġija rinnovabbli u l-effiċjenza fl-enerġija, b'mod parallel mal-indirizzar tal-problema tal-faqar fl-enerġija, b'enfasi speċjali fuq l-unitajiet domestiċi b'introjtu baxx u vulnerabbli li wahedhom ma jistgħux jaffordjaw li jinvestu fl-effiċjenza tal-enerġija u proġetti ta' modernizzar u li jkunu l-aktar affettwati b'żieda fil-prezzijiet tal-enerġija, jipprovdu informazzjoni u mekkaniżmi ta' finanzjament imfassla apposta sabiex dawn ikunu jistgħu inaqqsu l-użu tal-enerġija, jiddiversifikaw is-sorsi tal-enerġija u jibnu l-awtonomija tal-enerġija fuq il-livell tal-unità domestika;
27. Tenfasizza l-interess li jiġi żviluppat suq tal-enerġija miftuħ u integrat bejn l-UE u s-shab Ewropej tal-Lvant taghha, li jista' jagħti spinta lill-iżvilupp tal-enerġija rinnovabbli billi jiġu pprovduti aktar opportunitajiet għall-kummerċ u l-investment; tirrakkomanda li l-UE u l-pajjiżi shab Ewropej tal-Lvant jimpenjaw ruhhom sabiex jiżviluppaw il-kummerċ reġjonali tal-elettriku minn sorsi ta' enerġija rinnovabbli fil-qafas ta' ftehimiet godda;
28. Tilqa' b'sodisfazzjon l-intenzjoni tal-Kummissjoni li tfassal linji gwida għan-negozju tal-enerġija rinnovabbli fil-livell Ewropew, u tirrakkomanda li jitqies bis-shih il-potenzjal kummerċjali tal-UE ma' pajjiżi shab Ewropej tal-Lvant;
29. Tilqa' l-appoġġ li l-programm INOGATE, inkluż l-Inizjattiva ta' Ffrankar tal-Enerġija fis-settur tal-bini (ESIB) pprova lill-pajjiżi shab Ewropej tal-Lvant; temmen l-programm INOGATE għandu jiġi mplimentat fil-futur, f'format aktar speċifika għal kull pajjiż insieheb, abbażi ta' ftehimiet kuntrattwali u l-impjenji li jsiru bidliet fil-politika;
30. Tfahhar ir-riżultati tal-inizjattiva tal-UE tal-"Patt tas-Sindki", li jgħaqqad flimkien kunsilli lokali fi sforz biex jitnaqqsu l-emissjonijiet tad-dijossidu tal-karbonju permezz ta' azzjonijiet dwar l-effiċjenza fl-enerġija u l-enerġija rinnovabbli; tistieden lill-UE ssaħħah din l-inizjattiva u tirrakkomandaha lil aktar municipalitajiet, b'mod partikolari f'pajjiżi shab Ewropej tal-Lvant; tirrakkomanda li l-inizjattiva għandha tinkludi l-implimentazzjoni ta' sforzi ulterjuri għall-promozzjoni tal-prinċipji tal-effiċjenza fl-enerġija u l-bidla fil-mentalitajiet tal-konsumaturi, b'mod partikolari, permezz ta' kampanji ta' sensibilizzazzjoni;
31. Tirrikonoxxi l-valur tas-Shubija għall-Ambjent u l-Effiċjenza tal-Enerġija fl-Ewropa tal-Lvant (E5P), bhala fond minn bosta donaturi amministrati mill-Bank Ewropew għar-Rikostruzzjoni u l-Iżvilupp li l-ghan tiegħu huwa li jiffacilita l-investimenti fl-effiċjenza enerġetika u t-tnaqqis tal-emissjonijiet tad-dijossidu tal-karbonju f'pajjiżi shab Ewropej tal-Lvant; tilqa' b'sodisfazzjon id-deċizjoni li ttiehdet mill-Armenja, il-Ġeorgja u l-Moldova biex jingħaqdu fl-attivitajiet tal-Fond E5P, kemm bhala kontributori kif ukoll bhala riċevituri, f'Ottubru 2013, filwaqt li nnotat li l-Fond E5P hadem b'suċċess fl-Ukraina mill-2009; thegġeg lill-Azerbajġan u lill-Bjelorussja biex isiru wkoll pajjiżi Membri tal-E5P u biex jingħaqdu mal-komunità donatrici tiegħu, u b'hekk jippermetti li jiġu intensifikati l-isforzi taghhom biex itejbu l-effiċjenza fl-użu tal-enerġija;
32. Tistieden lill-UE biex tagħmel użu ahjar mill-Facilità ta' Investment tal-Viċinat u tikkofinanzja investimenti f'miżuri ta' effiċjenza enerġetika u proġetti RES, abbażi, inter alia, l-esperjenza miksuba fl-implimentazzjoni ta' proġetti għall-effiċjenza enerġetika taht il-Qafas ta' Investment tal-Balkani tal-Punent;
33. Tenfasizza l-htieġa li tiġi żviluppata edukazzjoni fl-oqsma akkademici rilevanti għall-enerġija rinnovabbli u l-effiċjenza fl-użu tal-enerġija, bhala vetturi importanti għall-innovazzjoni; tirrakkomanda li l-UE tiżviluppa programmi ta' appoġġ taht l-Istrument Ewropew tal-Viċinat għall-2014-2020, li jippermettu lill-universitajiet u l-iskejjel tal-inġinerija fl-UE u fil-pajjiżi shab Ewropej tal-Lvant biex jiżviluppaw kooperazzjoni aktar mill-qrib u skambji ta' studenti tal-Ph.D u bil-lawrja fil-qasam tal-inġinerija tal-enerġija u tal-ekonomija;

34. Tilqa' l-prijoritajiet tal-UE dwar il-Programm Enerġija Intelliġenti - Ewropa, u l-Programm Qafas għar-Ricerka u l-Innovazzjoni (Orizzont 2020); titlob lill-UE biex tiftaħ il-Programm Enerġija Intelliġenti - Ewropa tagħha fil-pajjiżi shab Ewropej tal-Lvant u biex tiegħu miżuri biex tiffacilita l-partecipazzjoni tagħhom, bil-għan li jiġu skambjati l-aħjar prattiki, jiġu żviluppati teknoloġiji ġodda u titrawwem l-innovazzjoni fil-qasam tal-enerġija rinnovabbli u l-effiċjenza;
 35. Tagħti istruzzjonijiet lill-Ko-Presidenti tagħha biex jibagħtu din ir-riżoluzzjoni lill-President tal-Parlament Ewropew, il-Kunsill, il-Kummissjoni, il-Viċi President tal-Kummissjoni/Rappreżentant Għoli tal-Unjoni għall-Affarijiet Barranin u l-Politika ta' Sigurtà, is-Servizz Ewropew għall-Azzjoni Esterna, il-gvernijiet u l-parlamenti tal-Istati Membri tal-UE u l-shab Ewropej tal-Lvant.
-